

رمضان
کریم



انوار فیضان رمضان

امیر اہلسنت دا مشتبہ رکنیۃ العالیۃ جی کتاب
”فیضان رمضان“ مان ورتل مواد جی پھرین قسط

- 02 قرآن جو نزول
 - 03 مہین جی نالی جو سبب
 - 11 رمضان المبارک جا چار نالا
- 15 ● جنت بر آقا ﷺ جی بازی جی بشارت
- 20 ● وذین وذین اکین واریون حورون



شیخ طریقت، امیر اہلسنت، بانی دعوت اسلامی حضرت علام مولانا ابوبلال
محمد الیاس عطار قادری رضوی رکنیۃ العالیۃ

شیخ طریقت، امیر اہلسنت، بنی دعوت اسلامی، حضرت علام
دامت برکاتہم العالیہ

مولانا ابو بلال محمد الیاس عطار قادری رضوی

جو اردو زبان میں رسالہ

انوار فیضانِ رمضان

ترجمہ پیشکش

مجلس تراجم (دعوت اسلامی) ہن رسالی جو آسان سندی زبان میں
ترجمی کرنے جی وس آہر کوشش کئی آہی۔ جیکذہن ترجمی یا
کمپوزنگ میں کتی کا کمی بیشی نظر اچی تھے مجلس تراجم کی
آگاہ کری ثواب جا حقدار بٹجو۔

رابطی جی لاء:

مکتب مجلس تراجم (دعوت اسلامی) عالمی مدنی مرکز
فیضان مدنیہ محلہ سوداگران پرائی سبزی منڈی باب المدینہ کراچی

UAN: ☎ +92-21-111-25-26-92 – Ext. 7213

Email:  translation@dawateislami.net

څهړست

انوار فیضانِ رمضان

1	دُرود شریف جي فضیلت
2	عبدات جو دروازو
2	قرآن جو ڦزول
2	رمضان جي تعریف
3	مهینن جي نالی جو سبب
4	سون جي دروازی وارو محل
5	مان فنکار هیس
7	پنج خصوصی ڪرم
8	صغریہ گناهن جو ڪفارو
8	توبه جو طریقو
9	آقا ﷺ جو بیان جنت نشان
11	رمضان المبارڪ جا چار نala
12	ماه رمضان مبارڪ جي تیرهن اکرن
12	جي نسبت سان 13 مدنی گل
14	جنت سجائی ویندي آهي
15	جنت ۾ آقا ﷺ جي پاڙي جي بشارت
17	هر رات سث هزار جي بخشش
18	روزانو ڏهه لک گناهگارن جي دوزخ کان آزادي
18	جماعي جي هر هر گھڻي ۾ ڏهه لکن جي بخشش
20	پلائي ئي پلائي

20.....	خرچ ۾ ڪشادگي ڪريو
20.....	وڏين وڏين اكين واريون حورون
21.....	ٻه اونداهيون ختم
22.....	روزو ۽ قرآن شفاعت ڪندا
22.....	بخشش جو بهانو ..
22.....	لک رمضان جو ثواب
23.....	ڪاشه عيد مدیني ۾ ٿئي!
25.....	سيٽ کان وڌيڪ سخني
26.....	هزار پيرا ثواب
26.....	رمضان ۾ ذكر جي فضيلت
26.....	سنتن پريو اجتماع ۽ ذكر الله
27.....	چهن ڏيئرن کان پوءِ اولاد نرينه
29.....	رمضان جو ديوانو (عاشق)
31.....	تن جي اندر ٿي لکيل

الْحَمْدُ لِلّٰهِ رَبِّ الْعَالَمِينَ وَالصَّلٰوٰةُ وَالسَّلَامُ عَلٰى سَيِّدِ الْمُرْسَلِينَ
أَمَّا بَعْدُ فَاعُوذُ بِاللّٰهِ مِنَ الشَّيْطٰنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

انوار فيضان رمضان

شیطان کیدیو بے سستی ڈیباریو پر توہان همٹ کریو ھی باب (ھو سال)
مکمل پڑھی ونو ائشٰا اللہ عَزَّوجَلَ ان جون برکتون پان تئی ڈسی وندھو.

دُرود شریف جی فضیلت

اللّٰهُ عَزَّوجَلَ جي محبوب، داناءِ عُيُوب، مُرَّهُ عن الْعُيُوبِ صَلَّى اللّٰهُ تَعَالٰى عَلٰيْهِ وَآلِهِ وَسَلَّمَ جو فرمانِ تَقْرُب نِشان آهي، ”بیشک قیامت جی ڈینهن ماڻهن مان منهنجي گھڻو ويجهو اهو هوندو جيڪو مون تي سڀني کان وڌيڪ دُرود موکلي.“ (ترمذی ج 2 ص 27 حدیث (484)

صَلُّوا عَلَى الْحَبِيبِ! صَلَّى اللّٰهُ تَعَالٰى عَلٰى مُحَمَّدٍ

منا منا اسلامي یائرو! خُداءِ رَحْمٰن عَزَّوجَلَ جا ڪروڙين احسان جو ان اسان کي ماهر رمضان جهڙي عظيم الشان نعمت سان سرفراز فرمایو. رمضان جي مهيني جي فضيلتن جي چا ڳالهه ڪجي! هن جي ته هر گھڙي رحمت پوري آهي. هن مهيني ۾ اجر ۽ ثواب تمام گھڻو وڌي ويندو آهي. نفل جو ثواب فرض جي برابر ۽ فرض جو ثواب ستر پيرا (وڌيڪ) ڪيو ويندو آهي. بلڪ هن مهيني ۾ ته روزيدارن جو سمهڻ به عبادت ۾ ڳڻيو ويندو آهي. عرشِ کڻ وارا فرشتا روزيدارن جي دعا تي آمين چوندا آهن ۽ هڪ حدیث پاڪ موجب ”رمضان جي روزيدار جي لاء دريه جون مچيون افطار تائين مفترت جي دعا ڪنديون رهنديون آهن“.

(الترغیب والترھیب ج 2 ص 55 حدیث 6)

عبادت جو دروازه

روزو باطنی (يعني لکیل) عبادت آهي، چو ته اسان جي بُذائٹ کان سواء،
کنهن کي هيء خبر نه ٿي پئجي سگھي ته اسان کي روزو آهي ۽ اللہ
عَزَّوجَلَ باطنی عبادت کي وڌيڪ پسند فرمائی ٿو. هڪ حديث پاڪ جي
مطابق ”روزو عبادت جو دروازو آهي“.
(الجامع الصغير ص 146 حدیث 2415)

قرآن جو شریف

هن مبارڪ مهیني جي هڪ خصوصیت هي به آهي، جو اللہ عَزَّوجَلَ هن
۾ قرآن پاڪ نازل فرمایو آهي. جیئن ته مقدس قرآن ۾ خدا رحمٰن عَزَّوجَلَ
جو نُزوٰلِ قرآن ۽ ماھِ رمضان جي باري ۾ فرمانِ عاليشان آهي:

ترجمو ڪنز الایمان : رمضان جو مهینو
جنهن ۾ قرآن لتو، ماڻهن جي لاءِ هدایت
آهي رهمنائي ۽ فیصلی جون چتیون
ڳالهیون آهن سو توہان مان جیڪو هي
مهینو لهي، اهو ضرور ان جا روزا رکي ۽
جيڪو ڀياريا سفر ۾ هجي ته اوترا روزا
پين ڏينهن ۾ رکي. اللہ عَزَّوجَلَ اوهان تي
آسانی ڪرڻ ٿو گھري ٿو ۽ توہان تي
اوکائي ڪرڻ ٿو گھري ۽ ان لاءِ تجیئن
توہان ڳپ پوري ڪريو ۽ اللہ عَزَّوجَلَ جي
وڈائي بيان ڪريو. انهيءَ تي ته ان اوهان
کي هدایت ڪعي ۽ توہان حق گزار ٿيو.

شَهْرُ رَمَضَانَ الَّذِي أُنْزِلَ فِيهِ الْقُرْآنُ
هُدًى لِّلْمُنَّاسِ وَ بَيِّنَاتٍ مِّنَ الْهُدُى وَ
الْفُرْقَانِ فَمَنْ شَهِدَ مِنْكُمُ الشَّهْرَ
فَلَيُصْسِدُهُ وَ مَنْ كَانَ مَرِيضاً أَوْ عَلَى سَفَرٍ
فَعَدَّةُ مِنْ أَيَّامٍ أُخْرَى يُرِيدُ اللَّهُ بِكُمْ
الْيُسْرَ وَ لَا يُرِيدُ بِكُمُ الْعُسْرَ وَ لِتُكْمِلُوا
الْعِدَّةَ وَ لِتُشَكِّرُوا اللَّهَ عَلَى مَا هَدَى كُمْ وَ
لَعَلَّكُمْ تَشَكُّرُونَ ﴿١٨٥﴾ (ب 2 البقره 185)

رمضان جي تعريف

هن مقدس آيتن جي ابتدائي حصي شَهْرُ رَمَضَانَ الَّذِي جي تحت مفسر
شهير حضرت مفتی احمد يار خان رحمهُ اللہ تعالیٰ علیہ تفسیر نعيمي ۾
فرمائن ٿا: ”رمضان“ يا ته ”رحمٰن عَزَّوجَلَ“ وانگر اللہ عَزَّوجَلَ جو نالو آهي
چو ته هن مهیني ۾ ڏينهن رات اللہ عَزَّوجَلَ جي عبادت ٿيندي آهي.
انھيءَ ڪري هن کي ”شهر رمضان“ يعني اللہ عَزَّوجَلَ جو مهینو چيو

وچي ٿو. جيئن مسجد ۽ ڪعبي کي الله ﷺ جو گهر چوندا آهن، جو اتي الله ﷺ جا ئي ڪم ٿيندا آهن. تيئن ئي رمضان الله ﷺ جو مهينو آهي جو هن مهيني ۾ به الله ﷺ جا ئي ڪم ٿين ٿا. روزا تراویح وغيره ته آهن ئي الله ﷺ جا، پر روزي جي حالت ۾ جيڪا جائز نوکري ۽ جائز واپار وغيره ڪيو وچي ٿو اهي به الله ﷺ جي ڪمن ۾ ٻڪڻهن ٿا. ان لاءِ هن مهيني جو نالو رمضان يعني الله ﷺ جو مهينو آهي. يا هي ”رمضاءَ“ مان نڪتل آهي. رمضان خريف جي موسم واري برسات کي چوندا آهن. جنهن سان زمين ڏوپجي وچي ٿي ۽ ”ربيع“ جو فصل سٺو ٿيندو آهي. جيئن ته هي مهينو به دل جي دز ۽ ڏنڌ کي ڏوئي ڇڏي ٿو ۽ ان سان عملن جي پوك به سرسيز رهي ٿي انهيءَ لاءِ هن کي رمضان چوندا آهن. ”سانوڻ ۾ روزانو برساتون گهرجن ۽ ”بڊو“ ۾ چار وري ”آڪاڙ“ ۾ هڪ انهيءَ هڪ سان فصل پچي ويندا آهن، ته اهڙيءَ طرح يارهن مهينا لڳاتار نيكيون ڪيون پئي ويون، پوءِ رمضان جي روزن انهن نيكين جي پوك کي پچائي ڇڏيو. يا هي ”رمض“ مان نهيو جنهن جي معني آهي ”گرمي يا سڙڻ“ چو ته هن ۾ مسلمان بُك ۽ اج جي تپيش برداشت ڪندا آهن يا هي گناهن کي ساڙيءَ ڇڏي ٿو. ان لاءِ هن کي رمضان چيو وچي ٿو. (ڪنز العمال جي اثنين جلد جي صفححي به سؤ سترهن تي حضرت سيدنا انس رضي الله تعالى عنه کان روایت نقل ڪئي وئي آهي تهنبي ڪريم، رؤفُ رحيم حلى الله تعالى عليه والسلام جن ارشاد فرمایو: ”هن مهيني جو نالو رمضان رکيو ويyo آهي چو ته هي گناهن کي ساڙيءَ ڇڏي ٿو.“)

مهينن جي نالي جو سب

حضرت مفتی احمد يار خان رحمۃ اللہ علیہ فرمائين ٿا: ڪجهه مفسرين رحمۃ اللہ علیہ فرمایو ته جڏهن مهينن جا نالا رکيا ويا ته جنهن موسم ۾ جيڪو مهينو هيو انهيءَ سان ان جو نالو پيو. جيڪو مهينو گرمي ۾ هيو. ان کي رمضان چيو ويyo ۽ جيڪو بهار جي موسم ۾ هيو ان کي ربيع الاول ۽ جيڪو سردي ۾ هيو، جڏهن پاڻي ڄمي رهيو هيو ان کي

جمادي الاولی چيو ويو. اسلام ۾ هر نالي جو ڪو نه سبب هوندو آهي ۽ نالو ڪر موجب رکيو ويندو آهي. بین اصطلاحن ۾ اها ڳالهه ناهي. اسان وت وڏي جاھل جو نالو ”محمد فاضل“ ۽ بزدل جو نالو ”شير بهادر“ هوندو آهي. ۽ بدصورت کي ”يوسف خان“ چوندا آهن اسلام ۾ اهو عيب ناهي. رمضان گھٹئين خوبين جو جامع هيyo انهيءَ لاءِ ان جو نالو رمضان ٿيو. (تفسير نعيمي ج 2 ص 205)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

سون جي دروازي وارو محل

سيِدُنَا ابو سعيد خُدري رَحْمَةُ اللهِ تَعَالَى عَنْهُ كان روایت آهي، مکي مدنی سلطان، رحمت عالميان حَلَّ اللَّهُ تَعَالَى عَلَيْهِ وَسَلَّمَ جو فرمان رحمت نشان آهي: ”جڏهن رمضان جي مهيني جي پھرين رات ايندي آهي ته آسمان ۽ جڻت جا دروازا کوليا ويندا آهن ۽ آخری رات تائين بند ناهن ٿيندا. جيڪو به ٻانهو هن مبارڪ مهيني جي ڪنهن به رات ۾ نماز پڙهي ٿو ته اللَّهُ عَزَّوجَلَ ان جي هر سجدي جي عيوض (يعني بدلي ۾) ان جي لاءِ پندرهن سؤ نيكيون لكندو آهي ۽ ان جي لاءِ جڻت ۾ ڳاڙهي ياقوت جو گهر بظائيندو آهي. جنهن ۾ سٺ هزار دروازا هوندا، ۽ هر دروازي جا تاڪ سون جا نهيل هوندا جن ۾ ڳاڙها ياقوت جڙيل هوندا. پوءِ جيڪو رمضان جي مهيني جو پهريون روزو رکي تو ته اللَّهُ عَزَّوجَلَ مهيني جي آخری ڏينهن تائين ان جا گناه معااف فرمائي ڇڏي ٿو، ۽ ان جي لاءِ صبح کان شام تائين ستر هزار فرشتا مغفرت جي دعا ڪندا رهن ٿا. رات ۽ ڏينهن ۾ جڏهن به هُو سجدو ڪري تو ان جي هر سجدي جي عيوض (يعني بدلي ۾) کيس (جڻت ۾) هڪ اهڙو وٺ عطا ڪيو وڃي ٿو جو ان جي چانو ۾ گھوڙي سوار پنج سؤ سالن تائين هلندو رهي.“

(شعب الایمان ج 3 ص 314 حدیث 3635)

سَبِّحْنَ اللَّهَ عَزَّوَجَلَ مَثَا مَثَا إِسْلَامِيٍّ يَأْتُرُو! خَدَاءٌ حَنَانٌ وَ مَنَانٌ عَزَّوَجَلَ جَوْ كِيْتِري
 قَدْرٌ عَظِيمٌ احسان آهي جو ان اسان کي پنهنجي حبيب ذيشان، رحمت عالميان صَلَّى اللَّهُ تَعَالَى عَلَيْهِ وَآلِهِ وَسَلَّمَ جي صدقی اهڙو رمضان جو مهينو عطا فرمایو جو انهیء مکرم مهیني هر جئن جا تمام دروازا کلي ويندا آهن ۽ نیکین جو اجر تمام گھٹو وڌي ويندو آهي. بيان ڪيل حدیث جي مطابق رمضان المبارڪ جي راتین ۾ نماز ادا ڪڻ واري کي هر هڪ سجدي جي بدلي هر پندرهن سو نیکيون عطا ڪيون وينديون آهن ۽ جئن جو عظيم الشان محل ان کان علاوه. هن حدیث مبارڪ هر روزيدارن جي لاء هي بشارت عظمي (يعني تمام وڌي خوشخبري) به موجود آهي ته صبح کان شام تائين ستر هزار فرشتا انهن جي لاء مغفرت جي دعا ڪندا رهندما آهن.

صَلُّوْا عَلَى الْحَبِيبِ!

مَثَا مَثَا إِسْلَامِيٍّ يَأْتُرُو! الْحَمْدُ لِلَّهِ عَزَّوَجَلَ تَبْلِيغُ قُرْآنٍ وَ سُنْتٍ جِي عَالِمَگِيرَ غَيْرِ
 سِيَاسِيِّ تَحْرِيَكَ، دُعْوَتِ إِسْلَامِيٍّ جِي مَدْنِيِّ مَاحُولِ سَانِ وَابْسَتِ عَاشِقَانِ
 رَسُولُ جِي صَحْبَتِ حَاصِلِ ثَيَّثَ جِي صُورَتِ هِرِ مَاهِ رَمَضَانِ المَبَارَكِ جُونِ
 بَرَكَتُونِ لَتَّنُ جِو تمام گھٹو ذهن نېندو آهي، نه ته بُريِ صَحْبَتِنِ هِرِ رَهِي
 ڪري هن مبارڪ مهيني هر به اڪثر ماڻهو گناهن هر مشغول رهندما آهن.
 اچو! گناهن جي ڏٻڻ هر قاتل هڪ فنڪار جو واقعو پڙهو جنهن کي
 دُعَوَتِ إِسْلَامِيٍّ جِي مَدْنِيِّ مَاحُولِ مَدْنِيِّ رَنْگِ چَازِّهِي ڇڏيو. جيئن ته

مان فنڪارهئيس

اورنگي تاؤن (بابُ المدينه ڪراچي) جي هڪ اسلامي ڀاءِ جي بيان جو خلاصو آهي: افسوس صد ڪروڙ افسوس! مان هڪ فنڪار هُييس، ميوزيڪل پروگرامز ۽ فنڪشنز ڪندي زندگيءَ جون انمول گھڙيون برباد ٿي رهيوون هيون، دل ۽ دماغ تي غفلت جا ڪجهه اهڙا پردا پيل هئا

جو نه نماز جي توفيق ملندي هئي نه ئي گناهن جو احساس. صحراء مدنينه تول پلازه سپر هاء وي باب المدينه ڪراچي ۾ باب الاسلام سند سطح تي ٿيڻ واري تن ڏينهن واري سٽن پرئي اجتماع (سن 1424ھ، 2003ء) ۾ حاضريءَ جي لاءِ هڪ ذميدار اسلامي ڀاءِ انفرادي ڪوشش ڪندي ترغيب ڏياري. زهي نصيب! ان ۾ شركت جي سعادت ملي وئي. تن ڏينهن واري اجتماع جي پجائيءَ تي رقت انگيز دعا ۾ مون کي پنهنجي گناهن تي تمام گهڻي شرساري ٿي، مان پنهنجي جذبات تي ڪنترول نه ڪري سگهيس، اوچنگارون ڏئي روئڻ لڳس، بس روئڻ ڪم اچي ويوا! الحمد لله عزوجل مون کي دعوت اسلاميءَ جو مدنبي ماحول ملي ويوا ۽ مان ناچ گانن جي محفلن کان توبه ڪئي ۽ مدنبي قافلن ۾ سفر کي پنهنجو معمول بٺائي ورتو. 25 دسمبر 2004ء جو مان جڏهن مدنبي قافلي ۾ سفر تي روانو ٿي رهيو هيس ته ننديي پيڻ جي فون آئي، روئٽهارکي آواز ۾ ان پاڻ وٽ ٿيڻ واري نابينا ڌيءَ جي ولادت جي خبر ٻڌائي ۽ گدوگڏ چيائين، داڪترن چئي ڇڏيو آهي ته هن جون اکيون روشن نه ٿيون ٿي سگهن. ايترو چوڻ کان پوءِ سندس سيني ۾ غر جو دبيل طوفان اکين منجهان ڳوڙهن ذريعي وهي هليو ۽ هوءَ سڏڪا پري روئڻ لڳي. مون هي چئي ڪري کيس دل جاء ڏني ته ان شاء الله عزوجل مدنبي قافلي ۾ دعا ڪندس. مان مدنبي قافلي ۾ پاڻ به گهڻيون دعائون ڪيون ۽ مدنبي قافلي وارن عاشقان رسول کان به دعائون ڪرايون. جڏهن مدنبي قافلي مان موتيس ته ٻئي ڏينهن ئي ننديي پيڻ جي مُركندي فون آئي ۽ ان خوشيءَ مان هي فرحت اثر خبر ٻڌائي ته الحمد لله عزوجل منهنجي نابينا ڌيءَ مهڪ جون اکيون روشن ٿي ويون آهن ۽ داڪتر تعجب ڪري رهيا آهن ته اهو ڪين ٿي ويوا! چو ته اسان جي داڪتيءَ ۾ انهيءَ جو ڪو علاج ئي ڪونه هو. هي بيان ڏيڻ وقت الحمد لله عزوجل مون کي باب المدينه ڪراچي ۾ علاقائي مشاورت جي هڪ رکن جي حيشت سان

دعتِ اسلامی جی مدنی کمن جی لاے کوششون کرڻ جی سعادت حاصل آهي.

آفتوں سے نہ ڈر، رکھ کرم پر نظر روشن آنکھیں ملیں، قافلے میں چلو
بھی دیامت ڈریں، نے گوماپوس کر آپ کو ڈاکٹر، نے گوماپوس کر

صلوٰا علی الْحَبِّیبِ! صَلَّی اللّٰہُ تَعَالٰی عَلٰی مُحَمَّدٍ

مثا مثا اسلامی پائرو! ڏشو توہان! دعتِ اسلامی جو مدنی ماحول کيڏو نه پيارو آهي جو هن جي دامن ۾ اچي ڪري معاشری جا نه چاڻ ڪيتراي بگڙيل ماڻهو باڪردار بطيجي ستٽن پري باعزت زندگي گزارڻ لڳا گڏو گڏ مدنی قافلن جون بهارون به توہان جي آڏو آهن. جهڙيءَ طرح مدنی قافلن ۾ سفر جي برڪت سان ڪيترن جي ئي دنياوي مصيبةٰ تري ويندي آهي. ان شَاءَ اللّٰهُ عَزَّوَجَلَ تهزيءَ طرح تاجدار رسالت، شہنشاہ ٿٻوٽ، سراپا رحمت، شفيع امت ﷺ جي شفاعت سان آخرت جي آفت به راحت ۾ تبدیل ٿي ويندي.

ٺوٽ جائیں گے گنهٰكاروں کے فوراً قید و بند
حشر کو کھل جائے گی طاقت رسول اللہ کی

پنج خصوصي ڪرم

حضرت سيدنا جابر بن عبد الله رضي الله تعالى عنه عنده کان روایت آهي ته رحمت عالميان، سلطان دو جهان، شہنشاہ کون و مکان، حبيب رحمن ﷺ ته عالي عليه وآلہ وسالم جو فرمان ذيشان آهي: ”منهنجي امت کي رمضان جي مهيني ۾ پنج شيون اهڙيون عطا کيوں ويون جيڪي مون کان پهريان ڪنهننبي ﷺ کي نه مليون.

(1) جڏهن رمضان المبارڪ جي پهرين رات ايندي آهي ته الله عزوجل

انهن جي طرف رحمت جي نظر فرمائيندو آهي ۽ جنهن جي طرف الله ﷺ رحمت جي نظر فرمائي ته ان کي ڪڏهن به عذاب نه ڏيندو.

(2) شام جي وقت ان جي وات جي بوء (جيڪا بُک جي ڪري ٿيندي آهي) الله تعالى جي ويجهو مُشك جي خوشبوء کان به بهتر آهي. (3) فرشتا هر رات ۽ ڏينهن ان جي لاءِ مغفرت جون دعائون ڪندا رهنداهن.

(4) الله تعالى جنت کي حڪم ڏيندي ارشاد فرمائي ٿو. ”منهنجي (نيڪ) پانهن جي لاءِ مُرئٰن (يعني سينگارجي) وج عنقريب اهي دنيا جي مُشكـت کان منهنجي گهر ۽ ڪرم ۾ راحت ماڻيندا. (5) جڏهن ماھِ رمضان جي آخری رات ايندي آهي ته الله ﷺ سڀني جي مغفرت فرمائي ڇڏيندو آهي. قوم مان هڪ شخص اٿي بيٺو ۽ عرض ڪيائين يارسول الله ﷺ چا هي ليلة القدر آهي؟ ارشاد فرمائيون نه، چا توهان نه ٿا ڏسو ته مزدور جڏهن پنهنجي ڪمن مان فارغ ٿيندا آهن ته انهن کي مزدوری ڏني ويندي آهي.“

(الترغيب والترهيب ج 2 ص 56 حدیث 7)

صغيره گناهن جو ڪفارو

حضرت سيدنا ابو هريره رضي الله تعالى عنه کان مروي آهي، حضور پُرسنور شافع يوم الشُّور حمل الله تعالى عليه وآله وسَلَّمَ جو فرمان پُرسُور آهي، ”پنج نمازوں، ۽ جمعو ايندڙ جمعي تائين ۽ رمضان جو مهينو ايندڙ ماھِ رمضان تائين گناهن جو ڪفارو آهن جڏهن ته ڪبيره گناهن کان بچيو وڃي.“ (صحیح مسلم ص 144 حدیث 233)

توبه چو طریقو

سیخن الله ﷺ رمضان المبارڪ ۾ رحمتن جون ڄماجم بر ساتون ۽ صغیره گناهن جي ڪفاري جو سامان ٿي ويندو آهي، گناه ڪبireه توبه سان معاف ٿيندا آهن. توبه ڪرڻ جو طریقو هي آهي ته جيڪو گناه ٿيو

خاص ان گناه جو نالو ونی دل ۾ بیزاری ۽ بیهر ان کان بچڻ جو پکوپهه ڪري توبهه ڪرڻي پوندي. مثال طور: ڪوڙ ڳالهايو ته بارگاهه ڇداوندي عَذَّوْجَلَ هر عرض ڪري يا اللہ عَذَّوْجَلَ مون جيڪو هي ڪوڙ ڳالهايو، ان کان توبهه ڪريان ٿو ۽ بیهر نه ڳالهايندس. توبهه جي دُوران دل ۾ ڪوڙ کان نفترت هجي ۽ ”بیهر نه ڳالهايندس“ چوڻ وقت دل ۾ هي ارادو به هجي ته جيڪو ڪجهه چئي رهيو آهيان ائين ئي ڪندس تدهن اها توبهه آهي. جيڪڏهن ٻاني هجي حق تلفي ڪئي آهي ته توبهه سان گدوگڏ ان ماظھوءه کان معاف ڪرايئن به ضروري آهي.

صَلَوٰةٌ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ
 تُوبُوا إِلَى اللَّهِ أَسْتَغْفِرُ اللَّهَ
 صَلَوٰةٌ عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

منا منا اسلامي ڀاءُرُو! ماڻهِ رمضان جي فضيلتن سان حديث جا ڪتاب مالامال آهن. رمضان المبارڪ ۾ ايتر وقدر برڪتون ۽ رحمتون آهن جو اسان جي پياري آقا مدیني واري مصطفى صَلَّى اللَّهُ تَعَالَى عَلَيْهِ وَسَلَّمَ ايتر اي تائين ارشاد فرمایو. ”جيڪڏهن ماظهن کي معلوم هجي ها ته رمضان چا آهي ته منهنجي امت تمنا ڪري ها ته ڪاش! پورو سال رمضان ئي هجي. (صحیح ابن خزیمہ ج 3 ص 190 حدیث (1886)

آقا صَلَّى اللَّهُ تَعَالَى عَلَيْهِ وَسَلَّمَ جو بیان جنت نشان

حضرت سیدُنا سلمان فارسي صَلَّى اللَّهُ تَعَالَى عَلَيْهِ وَسَلَّمَ فرمائين ٿا ته ”محبوبِ رحمن، رحمتِ عالمیان، مکي مدنی سلطان صَلَّى اللَّهُ تَعَالَى عَلَيْهِ وَسَلَّمَ شعبان مهیني جي آخری ڏينهن بيان فرمایو. ”اي انسانو! تو هان وٽ عظمت وارو برڪت وارو مهینو آيو. اهو مهینو جنهن ۾ هڪ رات (اهڙي به آهي جيڪا) هزار

مهینن کان بهتر آهي. هن (مبارڪ مهیني) جا روزا الله ﷺ فرض کيا
 ۽ ان جي رات ۾ قيام (يعني تراويم) نَطْوَع (يعني سئت) آهي. جيڪو هن
 ۾ نيكيءَ جو ڪم ڪري ته اهو ائين آهي جيئن پئي ڪنهن مهیني ۾
 فرض ادا ڪيائين ۽ هن ۾ جنهن فرض ادا ڪيو ته اهو ائين آهي جيئن
 بيـن ڏينهن ۾ ستـر فرض ادا ڪيائين. هي مهينو صبر جو آهي ۽ صبر
 جو ثواب جـتـ آهي ۽ هي مهينو مـؤـاسـاتـ (يعني غـمـخـوارـيـ ۽ يـلـائـيـ) جـو
 آهي ۽ هن مهیني ۾ مومن جـو رـزـقـ وـذـاـيوـ وـينـدوـ آـهـيـ. جـيـڪـوـ هـنـ ۾
 رـوـزـيـدارـ کـيـ اـفـطـارـ ڪـرـائـيـ انـ جـيـ گـناـهـنـ جـيـ لـاءـ مـغـفـرـتـ آـهـيـ ۽ انـ جـوـ
 ڪـنـدـ باـهـ کـانـ آـزـادـ ڪـيـوـ وـينـدوـ ۽ هـنـ اـفـطـارـ ڪـرـائـنـ وـارـيـ کـيـ اـهـڙـوـ ئـيـ
 ثـوابـ مـلـنـدوـ جـهـڙـوـ رـوـزـيـ رـكـڻـ وـارـيـ کـيـ مـلـنـدوـ بـغـيرـ انـ جـيـ، جـوـ آـنـ جـيـ
 اـجـرـ ۾ـ ڪـجهـ گـهـتـتـائيـ ٿـئـيـ. اـسـانـ عـرـضـ ڪـيـوـ، ياـ رـسـولـ اللـهـ ﷺ عـلـيـهـ وـالـهـ وـسـلـمـ
 اـسـانـ مـانـ هـرـ شـخـصـ وـتـ اـهـاـ شـيءـ نـاهـيـ جـنـهـنـ سـانـ رـوـزوـ
 اـفـطـارـ ڪـرـائـيـ. پـاـنـ ﷺ جـنـ اـرـشـادـ فـرـمـاـيوـ: اللـهـ تـعـالـيـ هـيـ
 ثـوابـ (نـ) اـنـ (شـخـصـ) کـيـ ڏـينـدوـ، جـيـڪـوـ هـڪـ ڏـڪـ کـيـرـ ياـ هـڪـ کـارـڪـ ياـ
 هـڪـ ڏـڪـ پـاـڻـيـ سـانـ رـوـزوـ اـفـطـارـ ڪـرـائـيـ ۽ جـنـهـنـ رـوـزـيـدارـ کـيـ پـيـتـ
 پـيـرـيـ کـارـايـوـ، اـنـ کـيـ اللـهـ تـعـالـيـ منـهـنـجـيـ حـوضـ مـانـ پـيـئـارـينـدوـ جـوـ ڪـڏـهنـ
 اـيـجـارـوـ نـ ٿـينـدوـ. اـيـتـريـ تـائـينـ جـوـ جـتـ ۾ـ دـاخـلـ ٿـيـ وـجـيـ. هيـ اـهـوـ مـهـيـنـوـ
 آـهـيـ جـوـ اـنـ جـوـ اـقـلـ (يعـنيـ شـرـوعـاتـيـ ڏـهـ ڏـينـهنـ) رـحـمـتـ آـهـيـ ۽ـ انـ جـوـ وجـ
 (يعـنيـ وـچـيانـ ڏـهـ ڏـينـهنـ) مـغـفـرـتـ آـهـيـ ۽ـ آخرـ (يعـنيـ آـخـرـ ڏـهـ ڏـينـهنـ) جـهـنمـ
 کـانـ آـزـاديـ آـهـيـ. جـيـڪـوـ پـنـهـنـجـيـ غـلامـ تـيـ هـنـ مـهـيـنـيـ ۾ـ تـخـيـفـ ڪـريـ
 (يعـنيـ ڪـمـ گـهـتـ وـثـيـ) اللـهـ تـعـالـيـ انـ کـيـ بـخـشـيـ ڇـڏـينـدوـ ۽ـ جـهـنمـ کـانـ آـزـادـ
 فـرـمـائـيـ ڇـڏـينـدوـ. هـنـ مـهـيـنـيـ ۾ـ چـارـ ڳـالـهـيـنـ جـيـ ڪـثـرـتـ ڪـريـوـ. انهـنـ مـانـ
 بـهـ اـهـڙـيـونـ آـهـنـ جـنـ جـيـ ذـرـيعـيـ توـهـانـ پـنـهـنـجـيـ ربـ ﷺ کـيـ رـاضـيـ
 ڪـنـدـ ۽ـ بـقاـيـاـ بنـ کـانـ توـهـانـ کـيـ بـيـ نـيـازـيـ نـاهـيـ. پـوءـ اـهـيـ بـهـ ڳـالـهـيـونـ
 جـنـ جـيـ ذـرـيعـيـ توـهـانـ پـنـهـنـجـيـ ربـ ﷺ کـيـ رـاضـيـ ڪـنـدـ اـهـيـ هيـ

آهن. (1) لَإِلَهٌ إِلَّا اللَّهُ جِي گواهي ڏيڻ. (2) استغفار ڪرڻ. جڏهن ته اهي به ڳالهيوں جن کان توهان کي غنا (بي نيازي) ناهي اهي هي آهن. (1) الله تعالى کان جنت طلب ڪرڻ. (2) جهنم کان الله عَزَّوجَلَ جي پناه طلب ڪرڻ.“ (صحیح ابن خزیمه ج 3 ص 190 حدیث 1887)

منا منا اسلامي پائرو! هاطي جيڪا حديث شريف بيان ڪئي وئي ان ۾ ماه رمضان المبارك جي رحمتن، بركتن ۽ عظمتن جو گھڻو ذكر آهي. هن مبارڪ مهيني ۾ ڪلمو شريف گھڻي تعداد ۾ پڙهي ڪري ۽ بار بار استغفار يعني خوب توبه جي ذريعي الله تعالى کي راضي ڪرڻ جي ڪوشش ڪرڻي آهي، ۽ انهن ٻنهي ڳالهين کان ته ڪنهن به صورت ۾ لاپرواھي ناهي ڪرڻي. يعني الله تعالى کان جنت ۾ داخلا ۽ جهنم کان پناه جون تمام گھڻيون التجائون ڪرڻيون آهن.

رمضان المبارك جا چار نالا

الله اکبر عَزَّوجَلَ! رمضان جي مهيني جو به ڪڍو فيضان آهي. مفسر شهير حكيم الامت حضرت مفتسي احمد يار خان رحمۃ اللہ تعالیٰ علیہ تفسير نعيمي ۾ فرمائن ٿا. ”هن مبارڪ مهيني جا ڪل چار نالا آهن (1) ماه رمضان (2) ماه صبر (3) ماه مؤاسات ۽ (4) ماه وسعت رزق. وڌيڪ فرمائن ٿا روزو صبر آهي جنهن جي جزا رب عَزَّوجَلَ آهي ۽ اهو انهيء مهيني ۾ رکيو ويندو آهي ان لاء هن کي ماه صبر چوندا آهن مؤاسات جي معني آهي ڀائي ڪرڻ جيئن ته هن مهيني ۾ سڀني مسلمان سان خاص ڪري قرببي رشتيدارن سان ڀائي ڪرڻ وڌيڪ ثواب آهي. ان لاء هن کي ماه مؤاسات چوندا آهن. هن ۾ رزق جي ڪشادگيءَ به ٿيندي آهي جو غريب به نعمتون کائي وٺندا آهن انهيء لاء هن جونالو ماه وسعت رزق به آهي.“ (تفسير نعيمي ج 2 ص 208)

”ماهِ رمضان مبارک“ جي تبرهن اترن جي نسبت سان 13 مدندي ٿل

(هي سڀئي مدندي گل تفسير نعيمي جلد 2 مان ورتا وي آهن)

مدنينه 1: ڪعبه، معظمہ مسلمانن کي گھرائي ڪري ڏيندو آهي ۽ هي پاڻ اچي رحمتون ورهائيندو آهي. ڄڻ اهو (يعني ڪعبو) کوهه آهي ۽ هي (يعني رمضان شريف) درياء، يا اهو (يعني ڪعبو) درياء آهي ۽ هي (يعني رمضان) برسات.

مدنينه 2: هر مهيني ۾ خاص تاريخون ۽ تاريخن ۾ به خاص وقت ۾ عبادت ٿيندي آهي. مثال طور قرباني واري عيد جي ڪجهه (مخصوص) تاريخن ۾ حج، محرّم جي ڏھين تاريخ افضل، پر رمضان جي مهيني ۾ هر ڏينهن ۽ هر وقت عبادت ٿيندي آهي. روزو عبادت، افطار عبادت، افطار کان پوءِ تراویح جو انتظار عبادت، تراویح پڙهي سحری جي انتظار ۾ سمهن عبادت، پوءِ سحری کائڻ به عبادت مطلب ته هر گھڙي ۾ خدا عزوجاَ جو شان نظر ايندو آهي.

مدنينه 3: رمضان هڪ بشي آهي جيئن ته بشي خراب لوه کي صاف ۽ صاف لوه کي مشين جو پُرزو بٹائي قيمتي ڪري چڏيندي آهي ۽ سون کي زبور بٹائي استعمال جي لائق ڪري چڏيندي آهي. ائين ئي رمضان جو مهينو گناهگارن کي پاك ڪندو ۽ نيك ماڻهن جا درجا وڌائيندو آهي.

مدنينه 4: رمضان ۾ نفل جو ثواب فرض جي برابر ۽ فرض جو ثواب ستر پيرا وڌيک ملندو آهي.

مدنينه 5: ڪجهه علماء فرمانئن ٿا ته جيڪو رمضان ۾ مری وڃي ان کان قبر جا سوال به ناهن ٿيندا.

مدينه 6: هن مهيني هر شب قدر آهي. گذريل آيت مان معلوم شيو ته قرآن رمضان هر آيو ۽ بي جاء تي فرمایو:

ترجمو ڪنز الایمان: بيشڪ اسان ان
کي (يعني قرآن کي) شب قدر هم لاتو.

إِنَّا أَنْزَلْنَاهُ فِي لَيْلَةِ الْقَدْرِ ﴿١﴾

پنهي آيتن جي ملائڻ سان معلوم شيو ته شب قدر رمضان هر ئي آهي ۽ اها گھٹو ڪري ستاويهين رات آهي. چو ته لَيْلَةُ الْقَدْرِ هر نئ اکر آهن ۽ هي لفظ سوره قدر هر تي پيرا آيو. جنهن سان ستاويه حاصل ٿيا، معلوم شيو ته اها ستاويهين رات آهي.

مدينه 7: رمضان هر ابليس کي قيد کيو ويندو آهي ۽ دوزخ جا دروازا بند ٿي ويندا آهن، جئٽ کي سينگاريyo ويندو آهي، ان جا دروازا کوليا ويندا آهن. انهيء لاء انهن ڏينهن هر نيكين جي گھٹائي ۽ گناهن جي گھتائيء ٿئي ٿي. جيڪي ماڻهو گناه ڪندا به آهن اهي نفس اماره يا پنهنجي ساثي شيطان (قرین) جي ورغلائڻ سان ڪندا آهن.

مدينه 8: رمضان جي کائڻ پيئڻ جو حساب ناهي.

مدينه 9: قيمات هر رمضان ۽ قرآن روزيدار جي شفاعت ڪندا جو رمضان ته چوندو مولي عَزَّوجَل مون هن کي ڏينهن هر کائڻ کان روکيو هيyo ۽ قرآن عرض ڪندو ته يا رب عَزَّوجَل مون هن کي رات هر تلاوت ۽ تراويخ جي ذريعي سمهڻ کان روکيو.

مدينه 10: حضور پرئور، شافع يوم الشُّور صَلَّى اللَّهُ تَعَالَى عَلَيْهِ وَسَلَّمَ رمضان المبارك هر قيديء کي چڏي ڏيندا هئا ۽ هر سائل (يعني سوالی) کي عطا فرمائيندا هئا. رب عَزَّوجَل به رمضان هر جهنمين کي چڏيندو

آهي. انهيء کري گهرجي ته رمضان ۾ نيك کم کيا وڃن ۽ گناهن
کان بچيو وڃي.

مدینه 11: قرآن کريم ۾ رُڳو رمضان شريف جو ئي نالو ورتو ويyo ۽
ان جائئي فضائل بيان ٿيا. ڪنهن پئي مهيني جو نه ايدي وضاحت سان
نالو آهي نه اهڙا فضائل. مهينن ۾ صرف ماھ رمضان جو نالو قرآن
شريف ۾ ورتو ويyo. عورتن ۾ صرف بي بي مريم ﷺ جو نالو
قرآن ۾ آيو. صحابه ۾ صرف حضرت سيدنا زيد ابن حارثه رضي الله عنه جو نالو
جو نالو قرآن ۾ ورتو ويyo جنهن سان انهن تنهيء جي عظمت معلوم ٿي.

مدینه 12: رمضان شريف ۾ افطار ۽ سحريء جي وقت دعا قبول
ٿيندي آهي. يعني افطار ڪرڻ وقت ۽ سحريء کائي کري. هيء
فضيلت ڪنهن پئي مهيني کي حاصل ناهي.

مدینه 13: رمضان ۾ پنج حرف آهن ر، م، ض، ا، ن . ر مان مراد
رحمت الهي عَزَّوَجَلَ مير مان مراد محبت الهي عَزَّوَجَلَ، ض مان مراد
ضماء الهي عَزَّوَجَلَ، الف مان مراد امان الهي عَزَّوَجَلَ، ن مان مراد نور
الهوي عَزَّوَجَلَ ۽ رمضان ۾ پنج عبادتون خاص طور تي ٿينديون آهن.
روزو، تراويع ، قرآن جي تلاوت، اعتكاف، شب قدر ۾ عبادتون.
پوءِ جيڪو دل جي سچائيء سان هي پنج عبادتون کري اهو انهن
پنج انعامن جو حقدار آهي. (تفسير نعيمي ج 2 ص 208)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

جنت سجائي ويندي آهي

مئا مئا اسلامي ڀاڙو! رمضان المبارك جي استقبال لاءِ سجو سال
جنت کي سينگاريyo ويندو آهي. جيئن ته حضرت سيدنا عبد الله ابن
عمر رضي الله عنهما كان روایت آهي ته تاجدار مدینه، سُرور قلب و سینه،

فیض گنجینه، صاحبِ معطر پسینہ ﷺ جو فرمانِ عالیشان آهي، ”بیشک جنت ابتدائی سال کان ایندڙ سال تائين رمضان المبارڪ جي لاءِ سجائی ویندي آهي ۽ فرمایاٿون، رمضان شریف جي پهرين ڏينهن جنت جي وطن جي هیٺان وڏين وڏين اکين وارين حورن تي هوا هلندی آهي ۽ اهي عرض ڪنديون آهن، ”اي پروردگار! ﷺ پنهنجي بانهن مان اهڙن بانهن کي اسان جو مڙس بُٹاءِ جن کي ڏسي اسان جون اکيون ٿتھيون ٿين ۽ جڏهن اهي اسان کي ڏسن ته انهن جون به اکيون ٿتھيون ٿين.“ (شعب الایمان ج 3 ص 312 حدیث 3633)

صلوٰا عَلَى الْحَبِيبِ!
صَلَّى اللَّهُ تَعَالَى عَلَى مُحَمَّدٍ

الحمد لله ﷺ جنت جي عظمت جي ڪهڙي ڳالهه ڪجي! کاش! اسان کي بي حساب بخشيو وڃي ۽ جنت الفردوس ۾ مدیني واري آقا مکي مدنی مصطفیٰ ﷺ جو پاڙو نصيب ٿي وڃي. الحمد لله ﷺ تبلیغ قرآن و سنت جي عالمگير غير سیاسي تحريك دعوتِ اسلامي اهل حق جي مدنی تحريك آهي، دعوتِ اسلامي وارن تي ڪهڙيون ڪهڙيون ڪرم نوازيون ٿينديون آهن ان جي هڪ مدنی جهله ملاحظه فرمایو:

جنتِ آقا ﷺ جي پاڙي جي بشارت

اسلامي پائرن ۽ اسلامي پيئرن کي مفت درس نظامي (يعني عالم ڪورس) ڪرائڻ جي لاءِ الحمد لله ﷺ دعوتِ اسلامي جي زير اهتمام ڪيترائي جامعات، ”جامعة المدينه“ جي نالي سان قائم آهن. الحمد لله ﷺ 1427هـ دعوتِ اسلامي جي انهن جامعات المدينه (باب المدينه ڪراچي) جي تقربياً 160 شاگرden هتوهت 12 مهينن جي لاءِ راهِ خدا ﷺ هر سفر اختيار ڪيو. مني هر مدنی قافله ڪورس ڪرائڻ جي تركيب بطي، انهيءَ وچ هر شاگرden هر اسلام جي خدمت واري جذبي کي وڌيڪ مدينني جا 12 چنڊ لڳي ويا ۽ انهن مان تقربياً 77 شاگرden سجي عمر جي

لاءِ پنهنجو پاڻ کي مدنی قافلن جي لاءِ پيش ڪري چڏيو! هن عظيم
 قرباني تي حوصله افرائي جي وڌي زبردست صورت بُشي ۽ اها هي ته
 خواب ۾ سرڪار نامدار، مدينی جي تاجدار، باذن پروردگار، پنهنجو جهان
 جي مالک و مختار، شہنشاھ ابرار ﷺ جي ديدار سان هڪ
 عاشقي رسول جون اکيون ٿيون ٿيون، چپ مبارڪ چُرڻ لڳا ۽ رحمت جا
 گل چتجڻ لڳا ۽ مبارڪ لفظن ڪجهه هيئن ترتيب ماڻي: جنهن جنهن
 پنهنجو پاڻ کي سجي عمر جي لاءِ پيش ڪري چڏيو آهي مان ان کي جئٽ
 ۾ پاڻ سان گڏ رکندس. خواب ڏسڻ واري عاشقي رسول جي دل ۾
 حسرت ٿي ته ڪاش! صد ڪروڙ ڪاش! مون کي به خوش نصيбин ۾
 شامل ڪيو وڃي ها. اللہ ﷺ جي محبوب، داناءُ غُيوب، مُرَّه عن
 الْغُيُوب ﷺ منهنجي دل جي ڪالهه ڄائي ورتني ۽
 فرمائون، ”جيڪڙهن توهان به انهن ۾ شامل ٿيڻ چاهيو ٿا ته پنهنجو پاڻ
 کي سجي عمر جي لاءِ پيش ڪري چڏيو.“

سر عرش پر ہے تری گزر، دل فرش پر ہے تری نظر
 ملکوت و نک میں کوئی شے، نہیں وہ جو تجھ پہ عیاں نہیں

صلوٰاتٌ عَلَى الْحَبِيبِ! ﷺ

خوش نصيبي عاشقان رسول کي تمام وڌي خوشخبري هجي! اللہ
 ربُّ العَرَضَات ﷺ جي رحمت تي نظر رکندي پختي اميد آهي ته جن خوش
 نصيбин جي لاءِ هي مدنی خواب ڏنو وييو آهي ان شاءَ اللہ ﷺ انهن جو
 خاتمو ايمان تي ٿيندو ۽ اهي مدنی آقا ﷺ جي طفيل، جئٽ
 الفردوس ۾ پاڻ سڳورن ﷺ جو پاڙو ماظيندا. بهر حال هي
 ياد رهي! ته امتی جيڪو خواب ڏسي اهو شرععي طور تي چجت ناهي
 هوندو، خواب جي بشارت (خوشخبري) جي بنیاد تي ڪنهن کي قطعی
 جئٽي نه ٿو چئي سگهجي.

اُذن سے تیرے سر کھش کہیں کاش! حضور

ساتھ عطاوں کو جتنت میں رکھوں گا یار ب

هر رات سُتْ هزار جی بخشش

حضرتِ سیدنا عبد اللہ ابن مسعود رضی اللہ تعالیٰ عنہ کان روایت آهي ته شہنشاہ ذیشان، مکی مدنی سلطان، رحمتِ عالمیان، محبوبِ رحمن صلی اللہ تعالیٰ علیہ وآلہ وسلم جو فرمان رحمتِ نشان آهي، ”رمضان شریف جی هر رات آسمانن ۾ صبح صادق (پره قتیء) تائین هڪ مُنادي (یعنی اعلان کرڻ وارو) ھي ندا ڪندو آهي، ”اي پلائي گھرڻ وارا! مکمل ڪر (یعنی اللہ تعاليٰ جي فرمانبرداري جي طرف اڳتی وڌ) ۽ خوش ٿي وچ ۽ اي شریر! شر کان رکجي وچ ۽ عبرت حاصل ڪر. آهي ڪو مغفرت جو طالب! جو ان جي طلب پوري ڪئي وجي. آهي ڪو توبه گھرڻ وارو! جو ان جي توبه قبول ڪئي وجي. آهي ڪو دعا گھرڻ وارو! جو سوال پورو ڪيو وجي. اللہ تعاليٰ رمضان المبارڪ جي هر رات ۾ افطار جي وقت سُتْ هزار گناهگارن کي دوزخ مان آزاد فرمائی چڏيندو آهي، ۽ عيد جي ڏينهن سچي مهيني جي برابر گناهگارن جي بخشش ڪئي ويندي آهي۔“ (الدر المنشور ج 1 ص 146)

مدیني جا ديوانئ! رمضان المبارڪ جي جلوه گري ته ڇا ٿيندي آهي، اسان غريبين جا ڀاڳ ڀلا ٿي ويندا آهن. اللہ تعاليٰ جي فضل و ڪرم سان رحمت جا دروازا کوليما ويندا آهن ۽ خوب مغفرت جون سَنُون ورهايون وينديون آهن. کاش! اسان گناهگارن کي ماھِ رمضان جي صدقی، سرور ڪون و مكان، مکی مدنی سلطان، رحمتِ عالمیان، محبوبِ رحمن صلی اللہ تعالیٰ علیہ وآلہ وسلم جي رحمت پري هتن سان جهمم کان

آزادیء جي چنی ملي وجي. امام اهلست صلَّى اللَّهُ تَعَالَى عَلَيْهِ وَسَلَّمَ بارگاه رسالت صَلَّى اللَّهُ تَعَالَى عَلَيْهِ وَسَلَّمَ ۾ عرض کن ٿا.

تمثا ہے فرمائے روز مُحَمَّد
یہ تیری رہائی کی چھپی ملي ہے

روزانو ڏهم لک گناهگارن جي دوزخ کان آزادي

الله تعاليٰ جي عنایتن، رحمتن ۽ بخششن جو تذکرو ڪندي هڪ موقعی تي تاجدار مدینه، سُرور قلب و سینه صلَّى اللَّهُ تَعَالَى عَلَيْهِ وَسَلَّمَ ارشاد فرمایو: ”جڏهن رمضان جي پهرين رات شيندي آهي ته الله تعاليٰ پنهنجي مخلوق جي طرف نظر فرمائيندو آهي ۽ جڏهن الله عَزَّوَجَلَّ ڪنهن ٻاني هي جي طرف نظر فرمائيندو آهي ته ان کي ڪڏهن به عذاب نه ڏيندو. ۽ هر ڏينهن، ڏه لک (گناهگارن) کي جهئر کان آزاد فرمائينلو آهي ۽ جڏهن اٺيھين رات ايندي آهي ته سچي مهيني ۾ جيترا آزاد کيا انهن جي کل تعداد برابر انهيء هڪ رات ۾ آزاد فرمائينلو آهي. پوءِ جڏهن عيدالفطر جي رات ايندي آهي. ملائڪ خوشيون ملهايندا آهن ۽ الله عَزَّوَجَلَّ پنهنجي نور جي خاص تجي فرمائيندو آهي. ۽ ملائڪن کي فرمائيندو آهي، اي ملائڪو! ان مزدور جو ڇا بدلو آهي جنهن ڪمر پورو ڪري ورتو؟“ ملائڪ عرض ڪندا آهن، ”ان کي پورو پورو اجر (يعني بدلو) ڏنو وجي.“ الله تعاليٰ فرمائيندو آهي، ”مان توهان کي گواه ٿو ڪريان ته مان انهن سڀني کي بخشي چڏيو.“

(ڪنز العمال ج 8 ص 219 حدیث (23702)

جمعي جي هر هر گھر ڦهه لکن جي بخشش

حضرت سيدنا عبد الله ابن عباس رَضِيَ اللَّهُ تَعَالَى عَنْهُمَا کان روایت آهي ته محبوب رب العلمين، سید الانبیاء و المُرسَلین، شفیع المُذنبین، جناب رحمة للعلمین صلَّى اللَّهُ تَعَالَى عَلَيْهِ وَسَلَّمَ جو فرمان دلنшиين آهي، ”الله عَزَّوَجَلَّ

رمضان جي مهيني ۾ روزانو افطار جي وقت ڏه لک اهڙن گناهڪارن کي جهنم کان آزاد فرمائيندو آهي جن تي گناهن جي سبب کان جهمٰ واجب ٿي چُڪو هيyo ۽ پڻ جمعرات ۽ جمعي جي ڏينهن (يعني خميس ڏينهن سچ لهڻ کان وٺي جمعي جي سچ لهڻ تائين) جي هر هر گھڻيءَ هر اهڙن ڏه ڏه لک گناهڪارن کي جهنم مان آزاد ڪيو ويندو آهي جيڪي عذاب جا حقدار ٿي چُڪا هوندا آهن۔“ (ڪنز العمال ج 8 ص 223 حدیث 23716)

عصیاں سے کبھی ہم نے گناہ نہ کیا پر تو نے دل آزر دہ ہمارا نہ کیا
ہم نے تو جہنم کی بہت کی تجویز لیکن تری رحمت نے گوارا نہ کیا

منا منا اسلامي ڀاڳو! چاٹايل احاديٽ مبارڪ ۾ رب الانام ﷺ جي ڪيٽري قدر عظيم الشان انعام و اكرام جو ذكر آهي. سُبْحَنَ اللَّهِ عَزَّوَجَلَّ!
روزانو ڏه لک اهڙن گناهڪارن جي بخشش ٿي ويندي آهي جيڪي پنهنجي گناهن جي سبب جهنم جا حقدار ٿي چُڪا هوندا آهن ۽ پڻ جمعرات ۽ جمعي جي ڏينهن ۾ ته هر گھڻيءَ ۾ ڏه ڏه لک گناهڪار جهنم جي عذاب کان آزاد ڪياس ويندا آهن، ۽ پوءِ رمضان المبارك جي آخری رات جي ته چا بهار آهي جو سجي رمضان المبارك ۾ جيترا بخشيا ويا هئا انهن جو تعداد برابر گناهڪار انهيءَ هڪ رات ۾ جهنم جي عذاب کان نجات حاصل ڪندا آهن. اي ڪاش! اللہ تعالیٰ اسان گناهڪارن ۽ بدكارن کي به انهن مغفرت ماڻيندڙن ۾ شامل ڪري.

أَمِينٌ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهٖ وَسَلَّمَ

جب کها عصیاں سے میں نے سخت لاقاروں میں ہوں
جن کے پلے کچھ نہیں ہے اُن خریداروں میں ہوں

تیری رحمت کیلے شامل گنہگاروں میں ہوں
بول اُبھی رحمت نہ گبرا میں مدد گاروں میں ہوں

صَلُّوا عَلَى الْحَبِيبِ!
صَلَّى اللَّهُ تَعَالَى عَلَى مُحَمَّدٍ

پلائی ئی پلائی

امیر المؤمنین حضرت سیدنا عمر فاروق اعظم بَخْرِيَ اللَّهُ تَعَالَى عَنْهُ
فرمائیدا هئا، ”ان مهینی کی یلیکار آهي جیکو اسان کی پاک
کرڻ وارو آهي. پورو رمضان خیر ئی خیر آهي، ذینهن جو روزو
هجي يا رات جو قیام. هن مهینی ۾ خرچ کرڻ جهاد ۾ خرچ کرڻ
جو درجو رکی تو. (تبیه الغافلین ص 176)

خرچ ۾ کشادگی کريو

حضرت سیدنا ضمُرہ بَخْرِيَ اللَّهُ تَعَالَى عَنْهُ کان مروی آهي ته نبی کریم رؤفُ
رَحِيم صَلَّى اللَّهُ تَعَالَى عَلَيْهِ وَآلِهِ وَسَلَّمَ جو فرمان معظم آهي: ”ماهِ رمضان ۾ گهر
وارن جي خرچ ۾ کشادگی کريو چو ته ماہِ رمضان ۾ خرچ کرڻ الله
تعالیٰ جي راه ۾ خرچ کرڻ جيان آهي.“ (الجامع الصغیر ص 162 حدیث 2716)

وڏین وڏین اکین واریون حورون

حضرت سیدنا عبد الله ابن عباس بَخْرِيَ اللَّهُ تَعَالَى عَنْهُ کان مروی آهي ته
رحمتِ عالم، نور مجسم، حبیبِ اکرم، نبی محترم، شاہِ بنی
آدم، رسولِ محتشم صَلَّى اللَّهُ تَعَالَى عَلَيْهِ وَآلِهِ وَسَلَّمَ جو ارشادِ گرامی آهي: ”جذهن
رمضان شریف جي پھرین رات ایندی آهي ته عرش عظیم جي هيٺان
مَثیِرہ نالی هوا هلندي آهي جیڪا جئٽ جي وڻن جي پن کي
لوڏیندی آهي. ان هوا جي هلن سان اهڙو دلکش آواز بلند ٿيندو آهي
جو ان کان بهتر آواز اچ تائين ڪنهن نه پُندو. انهيءَ آواز کي بُندی

وڏين وڏين اکين واريون حورون ظاهر ٿينديون آهن ايتری تائين جو جنت جي بلند محلن تي بيهجي وينديون آهن ۽ چونديون آهن: ”آهي کو جيكو اسان کي اللہ تعالیٰ کان گھري وٺي ته اسان جو نڪاح ان سان ٿئي؟“ پوءِ اهي حورون جنت جي داروغى (حضرت) رضوان (علیه السلام) کان پُيچنديون آهن. ”اچ هيءَ کھڙي رات آهي؟ (حضرت) رضوان (علیه السلام) جواب ۾ تلبيه (يعني لبيك) چوندا آهن. ۽ چوندا آهن هي ماھِ رمضان جي پھرین رات آهي. جنت جا دروازا امتِ محمدية حَلَّ اللَّهُ تَعَالَى عَلَيْهِ الْبَصَرَ جي روزيدارن جي لاءِ کوليا ويا آهن.“

(الترغيب والترهيب ج 2 ص 60 حدیث (23)

ٻ اونداهيون ختم

منقول آهي ته اللہ تعالیٰ حضرت سیدنا موسى کليم اللہ علی تبیّنا و علیه السلام کي فرمایو ته مان امتِ محمدیه کي به نور عطا کیا آهن ته جيئن اهي بن اونداهين جي نقصان کان محفوظ رهن. سیدنا موسى کليم اللہ علی تبیّنا و علیه السلام عرض کيو: يا اللہ عزوجل اهي به نور کھڙا آهن؟ ارشاد ٿيو، ”نور رمضان ۽ نور قرآن“. سیدنا موسى کليم اللہ علی تبیّنا و علیه السلام عرض کيو: ٻ اونداهيون کھڙيون آهن؟ فرمایو، ”هڪ قبر جي ۽ پيوقيامت جي.“ (درة الناصحين ص 9)

منا مثا اسلامي پائرو! ڏنو اوهان؟ خداء حنان و مئان عزوجل ماھِ رمضان جي قدر دان تي ڪيلو مهربان آهي. پيش ڪيل ٻنهي روایتن ۾ ماھِ رمضان جي ڪيتريقدر عظيم رحمتن ۽ برکتن جو ذكر ڪيو ويyo آهي. ماھِ رمضان جو قدردان روزا رکي خداء رحمن عزوجل جي رضا حاصل ڪري جئتن جون ابدي ۽ سرمدي (يعني ختم نه ٿيندڙ) نعمتون حاصل ڪندو آهي. گتو گڏ ٻي حڪایت ۾ بن نورن ۽ بن اونداهين جو ذكر ڪيو ويyo آهي. اونداهين کي ختم ڪرڻ جي لاءِ روشنی جو وجود

اٿئر آهي. خدائِ رحمٰن عَزَّوَجَلَّ جي انهيءِ عظيم احسان تان قربان! جو ان اسان کي قرآن ۽ رمضان جا به نور عطا ڪري چڏيا ته جيئن قبر ۽ قيامت جون پيوائينيون او نداهيون ختم ٿين ۽ نورئي نور ٿي وڃي.

صَلُّوا عَلَى الْحَبِيبِ!

روزو ۽ قرآن شفاعت ڪندما

روزو ۽ قرآن قيامت جي ڏينهن مسلمان جي لاءِ شفاعت جو سامان به فراهم ڪندما. جيئن ته مدیني جا سلطان، سردار دو جهان، رحمت عالميان، سرورِ ذيشان، محبوبِ رحمٰن حَلَّ اللَّهُ تَعَالَى عَلَيْهِ وَالْمَسَلَّمَ فرمائين ٿا: ”روزو ۽ قرآن پانهي جي لاءِ قيامت جي ڏينهن شفاعت ڪندما. روزو عرض ڪندو، اي ربِ ڪريم عَزَّوَجَلَّ!“ مون کائڻ ۽ خواهشن کان ڏينهن ۾ هن کي روکي چڏيو، منهنجي شفاعت هن جي حق ۾ قبول فرما، قرآن چوندو، مون هن کي رات ۾ سمهڻ کان پري رکيو، منهنجي شفاعت هن جي حق ۾ قبول ڪر. پوءِ پنهي جون شفاعتون قبول ٿينديون.“

(مسند امام احمد ج 2 ص 586 حدیث 6637)

بخشش جوبهانو

امير المؤمنين حضرت مولا ڪائنات، عليُّ المرتضي، شير خدا كَرَمُ اللهُ تَعَالَى وَجْهَهُ الْكَرِيمُ فرمائين ٿا، ”جي ڪڏهن الله عَزَّوَجَلَّ کي امتِ محمدي حَلَّ اللَّهُ تَعَالَى عَلَيْهِ وَالْمَسَلَّمَ“ تي عذاب ڪڙ مقصود هجي ها ته ان کي رمضان ۽ سوره ۽

قل هو اللهُ شريف هر گز عنایت نه فرمائي ها.“ (نزهه المجالس ج 1 ص 216)

ڏر تھا که عصیاں کی سزا اب ہو گی یاروزِ حزا
دی اُن کی رحمت نے صدای بھی نہیں، وہ بھی نہیں

لك رمضان جو ثواب

حضرت سیدنا عبدالله ابن عباس رضي الله تعالى عنهما کان روایت آهي ته حبیب پروردگار، بنهی جهان جا مالک و مختار، مدینی جا تاجدار، باذن پروردگار، شہنشاہ ابرار صلی الله تعالى علیہ وسلم فرمائن ٿا: ”جهن مکه، مکرمہ زادها اللہ شرفاً و تخطیة ۾ رمضان جو مهینو ماٹیو ۽ روزو رکيو ۽ رات ۾ جیترو ٿي سگھيو قیام ڪیائين ته الله عزوجل ان جي لاءِ بین جگهن جي هڪ لک رمضان جو ثواب لکندو ۽ هر ڏينهن هڪ غلام آزاد ڪرڻ جو ثواب ۽ هر رات هڪ غلام آزاد ڪرڻ جو ثواب ۽ هر روز جهاد ۾ گھوڙي تي سوار ڪري ڇڏڻ جو ثواب ۽ هر ڏينهن ۾ نیڪي ۽ هر رات ۾ نیڪي لکندو.“ (ابن ماجه ج 3 ص 523 حدیث 3117)

ڪاش عيد مدینی ۾ ٿئي!

منا منا اسلامي ڀاڙو! الله جي حبیب، حبیب لبیب، اسان گناهن جي مریضن جي طبیب صلی الله تعالى علیہ وسلم جي ولادت مبارڪ جو شهر مکه، مکرمہ زادها اللہ شرفاً و تخطیة آهي. الله تعالى پنهنجي حبیب مکرم صلی الله تعالى علیہ وسلم جي صدقی ۾ ڪيتري قدر لطف ۽ ڪرم فرمایو آهي جو شاهنامه صلی الله تعالى علیہ وسلم جو ڪو غلام جيڪڏهن رمضان جو مهینو مکه، مکرمہ زادها اللہ شرفاً و تخطیة ۾ گزاری ۽ اتي ئي روزا رکي ۽ رات جو توفيق مطابق نوافل وغيره ادا ڪري ته ان کي پین جاين جي هڪ لک رمضان جي برابر ثواب عطا ڪيو ويندو ۽ هر ڏينهن ۽ رات هڪ غلام آزاد ڪرڻ جو ثواب ۽ هڪ عظيم الشان نیڪي ان کان علاوه.

اي ڪاش! اسان کي به مکه، مکرمہ زادها اللہ شرفاً و تخطیة ۾ رمضان جو مهینو گزارڻ جي عظيم سعادت نصیب ٿي وڃي ۽ ان ۾ خوب عبادت ڪرڻ جي به توفيق ملي ۽ پوءِ رمضان المبارڪ جو مهینو گزاری جلد ئي عيد ملهائڻ جي لاءِ پنهنجي مني مني آقا، مکي مدنی مصطفیٰ صلی الله تعالى علیہ وسلم جي روپی مبارڪ تي حاضر ٿي وڃون ۽ اتي روئي

روئي ”عید“ جي خيرات گھرون ۽ سبز سبز گندڙ جي مکين، رحمة للعلمين ﷺ جي رحمت جوش ۾ اچي وجي ۽ اي کاش! سرڪار ﷺ جي دست پُر انوار (هت مبارڪ) مان اسيں گناهڪار ”عيدي“ حاصل ڪيون ۽ هي سڀ ڪجهه آقا ﷺ جي ڪرم سان ئي ممڪن آهي.

صَلَّوْا عَلَى الْحَبِيبِ!
صَلَّى اللَّهُ تَعَالَى عَلَى مُحَمَّدٍ

آقا ﷺ عبادت جي لاءٌ تيارٰ هئي ويندا هئا

منا منا اسلامي ڀاڳو! رمضان جي مهيني ۾ اسان کي الله عَزَّوجَلَ جي وڌ ۾ وڌ عبادت ڪڻ گهرجي ۽ هر اهو ڪم ڪڻ گهرجي جنهن ۾ الله عَزَّوجَلَ ۽ ان جي محبوب، داناءِ غُيُوب، مُئَزَّهُ عَنِ الْغُيُوب ﷺ ۽ منا منا آقا ﷺ هن مبارڪ مهيني جي آمد سان ئي عبادت الا هي عَزَّوجَلَ ۾ تمام گھڻ مشغول ٿي ويندا هئا. جيئن ته اُمُّ الْمُؤْمِنِين حضرت سيدتنا عائشه صديقه رضي الله تعالى عنها فرمائهن ٿيون، ”جڏهن رمضان جو مهينو ايندو هو ته منهنجا سرتاج، صاحبِ معراج ﷺ الله عَزَّوجَلَ جي عبادت جي لاءٌ تيار ٿي ويندا هئا ۽ پورو مهينو پنهنجي بستري تي تشريف نه آظيندا هئا.“ (الدر المنشور ج 1 ص 449)

آقا ﷺ رمضان ۾ خوب دعائون گھرندا هئا

وڌيڪ فرمائهن ٿيون ته جڏهن رمضان جو مهينو تشريف وٺي ايندو هيو ته حضور اڪرم، نورِ مجسم، شاهِ بنى آدم، رسولِ محتمش، شافع امم ﷺ جو رنگِ مبارڪ مُتَعَيَّر (يعني تبديل) ٿي ويندو هيو ۽ پاڻ سڳورن ﷺ جن نماز جي ڪترت

فرمائيندا ۽ خوب روئي روئي دعائون گهرندا هئا، ۽ اللہ ﷺ جو
خوف پاڻ سڳورن ﷺ تي طاري رهندو هو.
شعب الایمان ج 3 ص 310 (3625 حدیث)

آقا ﷺ رمضان ۾ خوب خيرات ڪندا هئا

منا منا اسلامي پاڻرو! هن مبارڪ مهيني ۾ گھڻو صدقو ۽ خيرات
کرڻ به سٽ آهي. جيئن ته سيدنا عبدالله ابن عباس رضي الله تعالى عنهما
فرمائن ٿا، ”جڏهن رمضان جو مهينو ايندو هو ته سرڪار مدینه ﷺ
عليه وآلہ وسلم جن هر قيديءَ کي آزاد ڪري چڏيندا ۽ هر سائل (يعني سوالی)
کي عطا فرمائيندا هئا.“ (الدر المنشور ج 1 ص 449)

سيٽ کان وڌيڪ سخي

سيٽنا عبدالله ابن عباس رضي الله تعالى عنهما روایت فرمائن ٿا: ”رسول الله ﷺ
صلی اللہ علیہ وآلہ وسلم ماطهن ۾ سڀني کان وڌيڪ سخي آهن ۽ سندن
سخاوت جو درياء سڀ کان وڌيڪ ان وقت جوش ۾ ايندو هيو، جڏهن
رمضان ۾ پاڻ سڳورن ﷺ ماطهن ۾ سان جبرئيل امين عليه الصلوٰۃ والسلام
ملاقات جي لاء حاضر ٿيندا هئا. جبرئيل امين عليه الصلوٰۃ والسلام
(رمضان مبارڪ جي) هر رات ۾ ملاقات جي لاء حاضر ٿيندا هئا ۽ رسول
ڪريم، رؤف رحيم ﷺ سان جبرئيل امين عليه الصلوٰۃ والسلام جو
دور فرمائيندا هئا.“ مطلب ته رسول الله ﷺ جن تيز هلن
واري هوا کان به وڌيڪ خير (يعني يلائي) جي معاملي ۾ سخاوت
فرمائيندا هيا.“ (صحیح بخاری ج 1 ص 9 حدیث 6)

هاٿه اٿاڪر ايڪ ڪلڪا ۽ کريم

ٻئ سخني کے مال میں حقدار ہم (حدائق بخشش شریف)

صلوٰۃ علی الحبیب! ﷺ عالیٰ علی مُحَمَّد

هزار پیرا ثواب

منا منا اسلامي پائرو! رمضان شریف جي مهیني ۾ نیکین جو اجر (یني بدلو) گھٹو وڌي ويندو آهي تنهن کري ڪوشش کري گھٹي کان گھٹيون نیکيون هن مهیني ۾ جمع کري وٺڻ گهرجن. جيئن ته حضرت سيدنا ابراهيم نخعي بِحَمْدِ اللّٰهِ تَعَالٰى عَلَيْهِ فرمائن ٿا: ”رمضان جي مهیني ۾ هڪ ڏينهن جو روزو رکڻ هڪ هزار ڏينهن جي روزن کان افضل آهي ۽ رمضان جي مهیني ۾ هڪ پيرو تسبیح کرڻ (یني سُبْحَنَ اللّٰهُ چون) هن مهیني کان علاوه هڪ هزار پيرا تسبیح کرڻ (یني سُبْحَنَ اللّٰهُ چون) کان افضل آهي ۽ ماہ رمضان ۾ هڪ رکعت پڙهڻ رمضان جي علاوه هڪ هزار رکعتن کان افضل آهي. (الدر المنشور ج 1 ص 454)

رمضان ۾ ذكر جي فضيلت

امير المؤمنين حضرت سيدنا عمر فاروق اعظم بِحَمْدِ اللّٰهِ تَعَالٰى عَلَيْهِ کان روایت آهي ته رسول انور مدیني جي تاجور، نبین جي سرور، محبوب رب اکبر، سیده آمنه جي دلبر صَلَّى اللّٰهُ تَعَالٰى عَلَيْهِ وَسَلَّمَ و بِحَمْدِ اللّٰهِ تَعَالٰى عَلَيْهَا جو فرمان رحمت نشان آهي:

ذَا كَرَّ اللَّهُ فِي رَمَضَانَ يُغْفَرُ لَهُ وَسَائِلُ اللَّهِ فِيهِ لَا يَخِيِّبُ.

(ترجمو) ”رمضان ۾ ذكر الله عَزَّوَجَلَّ کرڻ واري کي بخشيو ويندو آهي ۽ هن مهیني ۾ الله تعاليٰ کان گھرڻ وارو محروم ناهي رهندو.“

سنن پريوا جتماع ۽ ذكر الله

منا منا اسلامي پائرو! اهي ماڻهو کيڏا نه خوش نصيب آهن جيڪي هن ماہ مبارڪ ۾ خصوصيت سان سنن پريسي اجتماعات ۾ شركت جي سعادت حاصل ڪندا آهن ۽ الله عَزَّوَجَلَّ کان پنهنجي دنيا ۽ آخرت جي ڀائيه جو سوال ڪندا آهن. الْحَمْدُ لِلّٰهِ عَزَّوَجَلَّ تبلیغ قرآن و

سُنْت جي عالمگير غير سیاسي تحریک، دعوت اسلامی جو سُنْت پریو اجتماع شروع کان آخر تائین ذکر اللہ ﷺ تی ئی مشتمل هوندو آهي. چو ته تلاوت، نعت شریف، سُنْت پریو بیان، دعا ۽ صلوٰۃ و سلام وغيره سپ ذکر اللہ ﷺ هر داخل آهن. دعوت اسلامی جي اجتماع جي برکتن جي هڪ جھلڪ ملاحظه ٿئي جيئن ته:
چهن ڏيئرن کان پوءِ اوڻا دنريمن

مرڪزالولياء (lahor) جي هڪ اسلامی ڀاءِ جو بيان بالتصريف (يعني پنهنجي طرفان ضروري جو زجڪ سان) عرض ڪريان ٿو: غالباً 2003ء جي ڳالهه آهي هڪ اسلامي ڀاءِ مون کي تبليغ قرآن و سُنْت جي عالمگير غير سیاسي تحریک دعوت اسلامی جي ڌينهن واري بين الاقوامي سُنْت پرئي اجتماع (صحراء مدینه، مدینة الاولیاء ملتان) هر شركت جي دعوت عنایت فرمائي. مون عرض ڪيو، مان چهن ڏيئرن جو پيءُ آهيان، منهنجي گهر هر وري ولادت مُتَوَقّع (يعني ٿيڻ جي اميد) آهي، دعا فرمایو ته هن پيرى نرينه اولاد (يعني پُت) ٿئي. اهي اسلامي ڀاءِ انفرادي ڪوشش جو نرالو انداز اختيار ڪندي فرمائڻ لڳا: **سُبْحَنَ اللَّهُ عَزَّوَجَلَ!**! هاڻي ته توهان کي ڌن ڏينهن جي سُنْت پرئي اجتماع هر حاضري جي گھڻي ضرورت آهي، حج کان پوءِ تعداد جي لحاظ کان عاشقانِ رسول جي سپ کان وڌي اجتماع (ملتان شریف) هر اچي دعا گھرو نه ڄاڻ ڪنهن جي صدقی هر بیڙو پار ٿي وڃي. ان جي ڳالهه منهنجي دل کي لڳي وئي ۽ مان سُنْت پرئي اجتماع (ملتان شریف) هر حاضر ٿيس. اتان جي روح پرور نظارن کي بيان ڪرڻ جي لاءِ مون وت لفظ ناهن، مون کي زندگي هر پھريون پيرو ايتريلدر زبردست روحاني سُکون نصيب ٿيو. **الْحَمْدُ لِلَّهِ عَزَّوَجَلَ!** اجتماع جي ڪجهئي ڏينهن کان پوءِ اللہ ﷺ مون کي چند جھڙو مدنبي مُئو عطا فرمایو.

گهر وارن جي خوشی، بيان کان پاهر آهي. **الْحَمْدُ لِلَّهِ عَزَّوَجَلَّ** آء دعوت اسلامي جي مدنی ماحول سان وابسته ٿي ويس. الله **عَزَّوَجَلَّ** مون کي وذیک هڪ پئي مدنی مئي سان به نوازي چڏيو. **الْحَمْدُ لِلَّهِ عَزَّوَجَلَّ** هي بيان ڏيڻ وقت مون گناهڪار کي دعوت اسلامي جي مدنی ماحول ۾ قافله ذميـار جي حيشـيت سان خدمت جي سعادت مليـل آهي.

مثا مثا اسلامي پاـترو! دعـوت اسلامـي جـي مـدنـي مـاحـول ۽ سـتنـ پـرـئـي اـجـتمـاعـاتـ ۾ ڪـيـئـنـ نـرـحـمـتوـنـ نـازـلـ ٿـيـنـديـيـوـنـ جـوـ انـهـنـ عـاـشـقـانـ رـسـوـلـ ۾ نـهـ چـاـڻـ ڪـيـتـراـ اوـلـيـاءـ ڪـرامـ **رَحْمَةُ اللَّهِ تَعَالَى** هـونـداـ. منهـنجـاـ آـقاـ اـعـلـىـ

حضرت **رَحْمَةُ اللَّهِ تَعَالَى عَلَيْهِ** فـرـمائـنـ ثـاـ: ”جمـاعـتـ ۾ بـرـكـتـ آـهـيـ ۽ دـعـاءـ مـجـبـعـ

مـسـلـمـيـنـ أـقـرـبـ بـقـبـوـلـ. (يعـني مـسـلـمـانـ جـي مـجـمـعـيـ ۾ دـعاـ گـهـرـڻـ قـبـولـيـتـ جـي گـهـطـوـ ويـجـهـوـ آـهـيـ) عـلـمـاءـ فـرـمائـنـ ثـاـ: جـتـيـ چـالـيـهـ مـسـلـمـانـ صـالـحـ (يعـني نـيـكـ مـسـلـمـانـ) گـذـ ٿـيـنـداـ آـهـنـ، انـهـنـ مـاـنـ هـڪـ وـلـيـ اللـهـ ضـرـورـ هـونـوـ آـهـيـ.

(فتاويٰ رضويه جديـدـ جـ 24 صـ 184، تيسـيرـ شـرحـ جـامـعـ صـغـيرـ ، تحتـ الحـدـيـثـ 714 جـ 1 صـ 312)

جيـڪـڏـهنـ دـعاـ جـيـ قـبـولـيـتـ جـوـ اـثـرـ ظـاهـرـ نـهـ بـهـ ٿـئـيـ تـڏـهنـ بـهـ شـڪـاـيـتـ وـارـوـ حـرـفـ زـبـانـ تـيـ نـهـ آـڻـ گـهـرجـيـ. اـسانـ جـيـ يـلاـئـيـ ڪـهـڙـيـ ڳـالـهـ ۾ـ آـهـيـ انـ کـيـ يـقـيـاـ اللـهـ **عَزَّوَجَلَّ** اـسانـ کـانـ گـهـطـوـ بهـترـ جـاـڻـيـ ٿـوـ. اـسانـ کـيـ هـرـ حالـ ۾ـ پـاـڪـ پـرـورـدـگـارـ جـوـ شـڪـ گـذـارـ بـاـنـھـوـ بـطـجيـ رـهـنـ گـهـرجـيـ. اـهـوـ پـتـ ڏـئـيـ تـڏـهنـ بـهـ انـ جـوـ شـڪـ، ڏـئـيـ ڏـئـيـ تـڏـهنـ بـهـ شـڪـ، بـئـيـ ڏـئـيـ تـڏـهنـ بـهـ شـڪـ ۽ـ نـهـ ڏـئـيـ تـڏـهنـ بـهـ شـڪـ، هـرـحالـ ۾ـ شـڪـ شـڪـ ۽ـ

شـڪـ ئـيـ اـداـ ڪـرـڻـ گـهـرجـيـ. 25 هـينـ سـيـپـاريـ ۾ـ **سُورَةُ الشُّوْرَى** جـيـ آـيـتـ 49 ۽ـ 50 ۾ـ اـرشـادـ بـارـيـ تعـالـىـ آـهـيـ.

ترجمو کنزالیمان: الله جي
واسطي آهي آسمان ۽ زمين جي
بادشاهي پيداکري ٿو جي کي
چاهي، جنهن کي گھري ڏيغرون عطا
فرمائي ۽ جنهن کي وٺيس پت ڏئي يا
پت ۽ ڏيغرون پعي ملائي ۽ جنهن کي
چاهي سندڪري بيشك اهو علم ۽
قدرت وارو آهي.

يَلِهِ مُلْكُ السَّمَاوَاتِ وَالْأَرْضِ يَخْلُقُ مَا
يَشَاءُ يَهُبُ لِمَنْ يَشَاءُ إِنَّا نَا وَيَهُبُ
لِمَنْ يَشَاءُ الْذِكْرُ أَوْ يُزَوْجُهُ
ذُكْرَنَا وَإِنَّا نَا وَيَجْعَلُ مَنْ يَشَاءُ عَقِيمًا
إِنَّهُ عَلِيمٌ قَدِيرٌ ﴿٤﴾

صدر الافضل حضرت علام مولانا سيد محمد نعيم الدين مراد آبادي
عليه السلام فرمائين ٿا، اهو مالک آهي پنهنجي نعمت کي جھڙيءَ طرح
چاهي تقسيم کري جنهن کي چاهي ڏئي. انبياء عليه السلام ۾ به اهي
سڀ صورتون ڏئيون وڃن ٿيون.

حضرت سيدنا لوط عليه السلام کي حضرت سيدنا
شعيب عليه السلام کي صرف ڏيئرون هيون ڪو پت نه
هيyo ۽ حضرت سيدنا ابراهيم خليل الله عليه السلام کي الله تعالى چار فرزند عطا
صرف پت هئا، کا نياطي ٿي ئي نه هئي ۽ سيد الانبياء حبيب خدا،
محمد مصطفى عليه السلام کي الله تعالى چار فرزند عطا
فرمایا ۽ چار صاحبزاديون ۽ حضرت سيدنا يحيى عليه السلام کي
ڪو اولاد ئي نه هئو. (خزان العرفان ص 777)

رمضان جودي وانو (عاشق)

محمد نالي هڪ شخص سچو سال نماز نه پڙهندو هيyo. جڏهن رمضان
شريف جو بابرڪت مهينو ايندو هو ته هو آجا اجرا ڪپتا پهريندو هو ۽
پنج ئي وقت پابنديءَ سان نماز پڙهندو هو ۽ گذريل سال جون قضا
نمازون به ادا ڪندو هو ماڻهن کانس پُچيو ته تون ائين چو ٿو ڪري؟

ان جواب ڏنو ته هي مهينو رحمت، برڪت، توبهه ۽ مغفرت جو آهي، شايد الله تعالى مون کي منهنجي انهيء عمل جي سبب بخشي چڏي. جڏهن ان جو انتقال ٿي ويو ته ڪنهن کين خواب ۾ ڏنو ته پُچيو، **ماَفَعَلَ اللَّهِ بِكَ**؟ يعني الله تعالى توسان ڪهڙو معاملو ڪيو؟ ان جواب ڏنو، ”منهنجي الله عَزَّوجَلَ مون کي رمضان شريف جو احترام بجا آڻڻ جي سبب بخشي چڏيو. (درة الناصحين ص 8)

الله عَزَّوجَلَ جي انهن تي رحمت هجي ۽ انهن جي صدقى اسان جي مغفرت ٿئي.

صَلُّوا عَلَى الْحَبِيبِ!

الله عَزَّوجَلَ بي نيازآهي

منا منا اسلامي پائرو! ڏنو توهان؟ خداء رحمٰن عَزَّوجَلَ ماھِ رمضان جي قدردان تي ڪيري قدر مهربان آهي جو سال جا باقي مهينا چڏي رُڳو ماھِ رمضان ۾ عبادت ڪرڻ واري جي مغفرت فرمائي چڏي. هن حڪایت مان ڪتي کو هي نه سمجھي ويهي جو هاڻي ته (معاذ الله عَزَّوجَلَ) سجو سال نماز کان فراغت ملي وئي! رُڳو رمضان المبارڪ ۾ روزا ۽ نمازوں ادا ڪري وٺنداسين ۽ ستو جئٽ ۾ هليا وينداسين. پيارا اسلامي پائرو! دراصل بخشڻ ۽ عذاب ڪرڻ هي سڀ ڪجهه الله تعالى جي مرضيء تي چڏيل آهي. اهو بي نياز آهي ڪنهن مسلمان کي ته بظاهر ڪنهن نندیي نیڪ عمل تي ئي بخشي چڏي ۽ جيڪڏهن چاهي ته وڏين وڏين نیکین جي باوجود ڪنهن کي رُڳو هڪ نندیي کان نندیي گناه تي پنهنجي عدل سان پڪڙ ڪري.

تئين سڀاري ۾ سُورَةُ الْبَقَرَةِ جي آيت نمبر 284 ۾ ارشاد رب بي نياز آهي:

ترجمو ڪنز الایمان: ته جنهن کي وٺيس
(پنهنجي فضل سان ايمان وارن کي) معاف
فرمائيندو ۽ جنهن کي گهرى (پنهنجي
عدل سان) عذاب ڏيندو.

فَيَغْفِرُ لِمَنْ يَشَاءُ وَيُعَذِّبُ
مَنْ يَشَاءُ

تو بے حساب بخش کہ ہیں بے شمار جرم
دیتا ہوں واسطے تجھے شاہِ جہار کا

تن جی اندرتی لکیل

مئا مئا اسلامی پائرو! کا بہ نیکی چڈن نہ گھر جی خبر نahi اللہ عَزَّوجَلَّ
کی گھر جی نیکی پسند اچی وجی ۽ کو نندی کان نندیو گناہ بہ نہ
کرٹن گھر جی جو نہ چاٹ گھر جی گناہ تی اللہ تعالیٰ نار ارض تی وجی ۽
ان جو در دن اک عذاب اچی گھیرو کری. خلیفہ اعلیٰ حضرت، فقیہ
اعظم سیدنا ابو یوسف محمد شریف محدث کوتلوی رحمۃ اللہ تعالیٰ علیہ نقل
فرمائش تا: ”اللہ عَزَّوجَلَّ تن شین کی تن شین ۾ مخفی (یعنی لکیل) رکیو
آہی. (1) پنهنجی رضا کی پنهنجی فرمان برداری ۾ ۽ (2) پنهنجی
نار ارض گیءَ کی نافرمانی ۾ ۽ (3) پنهنجی اولیاء کی پنهنجی ٻانهن
۾“. ہی قول نقل کرٹن کان پوءِ فقیہ اعظم رحمۃ اللہ تعالیٰ علیہ فرمان
تا: ”انھیءَ کری ہر فرمان برداری ۽ ہر نیکیءَ کی عمل ۾ آٹٹن گھر جی
جو خبر ناهی گھر جی نیکیءَ تی ہو راضی تی وجی ۽ ہر بدیءَ کان
بچٹن گھر جی جو خبر ناهی گھر جی بدیءَ تی ہو نار ارض تی وجی. توڑی
اها بدی کیتري ئی صغیرہ (یعنی نندی) چونہ هجی. مثال طور (بغیر
اجازت جی) ڪنهن جی ڪک سان ڏند کو ٿن بظاهر هڪ معمولی ڳالهه
آہی. یا ڪنهن پاڙ سریءَ جی متیءَ سان ان جی اجازت جی بغیر هٿ
ڏوئن چن ته هڪ نندی ڙنی ڳالهه آہی. پر ممکن آہی ته انھیءَ بُرائی ۾
ئی حق تعالیٰ جی نار ارض گیءَ مخفی (یعنی لکیل) هجی، ته اهڙین
نندی ڙین نندی ڙین ڳالهین کان بہ بچٹن گھر جی.“ (اخلاق الصالحين ص 56)

صَلَّى اللّٰهُ تَعَالٰى عَلٰى مُحَمَّدٍ
صَلَّوا عَلَى الْحَبِيبِ!